

**14 -ാം കേരള നിയമസഭ**

**22 -ാം സമ്മേളനം**

**നക്ഷത്ര ചിഹ്നം ഇല്ലാത്ത പോദ്ദം നം. 1637**

**19-01-2021 - ൽ മറുപടിയ്ക്ക്**

**കുടുംബശ്രീയുടെ പ്രവർത്തനങ്ങൾ ശക്തിപ്പെടുത്തുവാൻ സ്വീകരിച്ച നടപടി**

ചോദ്യം		ഉത്തരം	
<b>ശ്രീമതി ഷാനിമോൾ ഉസ്മാൻ</b>		<b>Shri A. C. Moideen (തദ്ദേശസ്വയംഭരണ വകുപ്പുമന്ത്രി)</b>	
(എ)	കുടുംബശ്രീയുടെ പ്രവർത്തനങ്ങൾ ശക്തിപ്പെടുത്തുവാൻ ഈ സർക്കാർ സ്വീകരിച്ച നടപടികളിലൂടെ സ്ത്രീകളുടെ സാമ്പത്തിക സുരക്ഷിതത്വം ഉറപ്പാക്കുന്നതിന് സാധിച്ചിട്ടുണ്ടോ; വിശദാംശം നൽകുമോ;	(എ)	ഉണ്ട്. സ്ത്രീകളുടെ സാമ്പത്തിക സുരക്ഷിതത്വം ഉറപ്പാക്കുന്നതിനായി ചുവടെ ചേർത്ത പദ്ധതികൾ നടപ്പിലാക്കിയിട്ടുണ്ട്. ബാങ്ക് ലിങ്കേജ് : ബാങ്ക് മുഖാന്തരം അർഹരായ എല്ലാ അയൽക്കൂട്ടങ്ങൾക്കും ബാങ്ക് വായ്പ ലഭ്യമാക്കിക്കൊണ്ട് അയൽക്കൂട്ടങ്ങളുടെ കുടുംബത്തിന്റെ സാമ്പത്തിക ശാക്തീകരണം സാധ്യമാക്കി. വിശദാംശങ്ങൾ അനുബന്ധം - 1 ആയി ചേർക്കുന്നു. പലിശ സബ്സിഡി: 2016-2017 സാമ്പത്തിക വർഷം മുതൽ ആരംഭിച്ച പലിശസബ്സിഡി പദ്ധതി പ്രകാരം മൂന്നുലക്ഷം രൂപ വരെയുള്ള അയൽക്കൂട്ട ലിങ്കേജ് വായ്പകൾക്ക് 4% പലിശ കുഴിച്ച് ബാക്കിയുള്ള പലിശ (പരമാവധി 8.5%) സബ്സിഡിയായി ലഭ്യമാക്കുന്നു. വിശദവിവരങ്ങൾ അനുബന്ധം - 2 ആയി ചേർക്കുന്നു. റിസർജന്റ് കേരള ലോൺ സ്കീം: 2018 ഓഗസ്റ്റിലുണ്ടായ പ്രളയക്കെടുതിയെ തുടർന്ന് വീടുകൾക്കും വീട്ടുപകരണങ്ങൾക്കും നാശനഷ്ടം സംഭവിച്ചവർക്ക് തിരിച്ചടവ് ഉറപ്പാക്കിക്കൊണ്ട് ഗാർഹിക ഉപകരണങ്ങൾ വാങ്ങുന്നതിനും, ഉപജീവനോപാധികൾ നേടുന്നതിനും ആവശ്യകത കണക്കാക്കി കുടുംബനാഥയ്ക്ക് / കുടുംബശ്രീ അംഗത്തിന് 1,00,000/- രൂപ വരെ പലിശ രഹിത വായ്പ ലഭ്യമാക്കുന്നു. ഈ പദ്ധതി പ്രകാരം ആകെ 28212 അയൽക്കൂട്ടങ്ങൾ വഴി 2.027 ലക്ഷം പേർക്ക് 1794.02 കോടി രൂപ പലിശ രഹിത വായ്പയായി നൽകിയിട്ടുണ്ട്. 261 കോടി രൂപ പലിശ സബ്സിഡി ലഭ്യമാക്കി. മുഖ്യമന്ത്രിയുടെ സഹായഹസ്തം വായ്പ (CM's Helping Hand Loan Scheme - CMHLS): കൊവിഡ് 19 എന്ന മഹാമാരിയെ ചെറുക്കാൻ സർക്കാർ ഏർപ്പെടുത്തിയ ലോക്ക്ഡൗൺ മൂലം ഉണ്ടാകാവുന്ന തൊഴിൽ നഷ്ടവും അതിന്റെ തുടർച്ചയായിട്ടുണ്ടാകാവുന്ന സാമ്പത്തിക നഷ്ടവും കണക്കിലെടുത്തു സാധാരണക്കാർക്ക് അടിയന്തിര

		<p>വായ്പാസഹായം ലഭ്യമാക്കുക എന്ന ലക്ഷ്യത്തോടെ സർക്കാർ പ്രഖ്യാപിച്ച പദ്ധതിയാണ് മുഖ്യമന്ത്രിയുടെ സഹായഹസ്തം വായ്പ പദ്ധതി. ഒരു അയൽക്കൂട്ടത്തിന് പരമാവധി നാലു ലക്ഷം രൂപ വരെ പലിശരഹിത വായ്പയായി ലഭ്യമാക്കുന്നതരത്തിലാണ് പദ്ധതി നടപ്പിലാക്കി വരുന്നത്. ഇതുവരെ 2.04 ലക്ഷം അയൽക്കൂട്ടങ്ങളിലായി 23.98 ലക്ഷം അംഗങ്ങൾക്ക് 1906 കോടി രൂപ വായ്പ ലഭ്യമാക്കി.</p> <p>കെ.എസ്.എഫ്.ഇ വിദ്യാശ്രീ ചിട്ടി: കോവിഡ് പശ്ചാത്തലത്തിൽ സർക്കാർ ഡിജിറ്റൽ മീഡിയ വഴി കുട്ടികൾക്ക് പഠന സൗകര്യം ഒരുക്കിയപ്പോൾ സാമ്പത്തികമായി പിന്നോക്കം നിൽക്കുന്ന കുട്ടികൾക്ക് പഠനോപാധി ഒരുക്കുന്നതിനായി ത്വരിത സാമ്പത്തിക സഹായം ലഭ്യമാക്കാനായി കെ.എസ്.എഫ്.ഇയുമായി സഹകരിച്ച് കുടുംബശ്രീ വഴി നടപ്പിലാക്കുന്ന പദ്ധതിയാണിത്. ചിട്ടിയിൽ ചേരുന്ന ലാപ് ടോപ്പ് ആവശ്യമായ എല്ലാ അയൽക്കൂട്ടാംഗങ്ങൾക്കും ലാപ് ടോപ്പ് ലഭ്യമാക്കുന്നതാണ്. നിലവിൽ 6 ലക്ഷം അംഗങ്ങൾ ചിട്ടിയിൽ ചേരാൻ താത്പര്യം പ്രകടിപ്പിക്കുകയും 5 ലക്ഷം അംഗങ്ങൾ ലാപ് ടോപ്പ് വാങ്ങുന്നതിനു താത്പര്യം പ്രകടിപ്പിക്കുകയും ചെയ്തു. 90412 അയൽക്കൂട്ടാംഗങ്ങൾ ഇതുവരെ പദ്ധതിയിൽ ചേർന്നു. കുടുംബശ്രീ ജീവൻ ദീപം (എന്റെ കുടുംബം എന്റെ ഉത്തരവാദിത്വം) ഇൻഷുറൻസ് പദ്ധതി: കുടുംബശ്രീയിലെ എല്ലാ അംഗങ്ങൾക്കും ഇൻഷുറൻസ് പരിരക്ഷ ഉറപ്പാക്കുന്നതിനായി ആരംഭിച്ച ഇൻഷുറൻസ് പദ്ധതിയാണ് കുടുംബശ്രീ ജീവൻ ദീപം. പദ്ധതിയിൽ പങ്കു ചേരുന്ന അയൽക്കൂട്ടാംഗങ്ങൾക്ക് മരണം സംഭവിച്ചാൽ പദ്ധതിപ്രകാരം അനുവദനീയമായ ഇൻഷുറൻസ് തുകയിൽ നിന്ന് അയൽക്കൂട്ട വായ്പ തിരിച്ചടവുണ്ടെങ്കിൽ അതിനാവശ്യമായ തുക അയൽക്കൂട്ട ബാങ്ക് അക്കൗണ്ടിലേക്കും ബാങ്കിതുക അംഗത്തിന്റെ അവകാശിക്കും ലഭിക്കുന്നു. വിശദവിവരങ്ങൾ അനുബന്ധം - 3 ആയി ചേർക്കുന്നു.</p>
(ബി)	<p>കുടുംബശ്രീയുടെ 12 ഇനം സൂക്ഷ്മതൊഴിൽ സംരംഭങ്ങൾ ബ്രാൻഡ് അടിസ്ഥാനത്തിൽ കേന്ദ്രീകൃത മാർക്കറ്റിൽ കൊണ്ടുവരുന്ന പ്രഖ്യാപനം പ്രാവർത്തികമാക്കിയിട്ടുണ്ടോ; വിശദമാക്കുമോ;</p>	<p>(ബി) ഉണ്ട്. കുടുംബശ്രീയുടെ 12 ഇന സൂക്ഷ്മസംരംഭക മേഖലയിലുള്ള ഉൽപ്പന്നങ്ങൾ ബ്രാൻഡ് ചെയ്ത് കേന്ദ്രീകൃത വിപണിയിൽ എത്തിക്കുന്നതിനുള്ള പദ്ധതികൾ പ്രകാരം ന്യൂട്രിമിക്സ് പൂരകപോഷക ഉൽപ്പന്നം, മാരികട, സുഭിക്ഷ നാളികേര ഉൽപ്പന്നങ്ങൾ, ട്രൈബൽ ഉല്പന്നങ്ങൾ, കറിപൗഡറുകൾ, കേരള ചിക്കൻ, അപ്പാരൽ, കരകൗശല ഉൽപ്പന്നങ്ങൾ എന്നിവ ബ്രാൻഡ് ചെയ്ത്</p>

		<p>കുടുംബശ്രീയുടെ കേന്ദ്രീകൃത വിപണികളായ കുടുംബശ്രീ ബസാർ, ഓൺലൈൻ വിപണന പോർട്ടലുകൾ എന്നിവയിൽ വിപണനത്തിനായി ലഭ്യമാക്കുകയും സപ്ലൈകോ, മറ്റ് പൊതുവിപണന കേന്ദ്രങ്ങളുമായി സഹകരിച്ച് പൊതുവിപണിയിൽ ഇവയുടെ ലഭ്യത ഉറപ്പുവരുത്തുകയും ചെയ്തിട്ടുണ്ട്.</p>
<p>(സി) 2020-21ൽ കുടുംബശ്രീ നടപ്പിലാക്കുവാൻ ലക്ഷ്യമിട്ടിരുന്ന പുതിയ പദ്ധതികൾ ഏതൊക്കെയാണ്; അതിൽ ഏതൊക്കെ പദ്ധതികൾ ഇതിനകം പ്രാവർത്തികമാക്കിയിട്ടുണ്ട്?</p>		<p>(സി) 1. ജനകീയ ഹോട്ടൽ സംസ്ഥാന സർക്കാർ ആവിഷ്കരിച്ച 'വിശപ്പു രഹിത കേരളം' പദ്ധതിയുടെ ഭാഗമായി, തദ്ദേശ സ്വയം ഭരണസ്ഥാപനങ്ങളുടെയും, ഭക്ഷ്യപൊതുവിതരണ വകുപ്പിന്റെയും സഹകരണത്തോടെ കുടുംബശ്രീയുടെ നേതൃത്വത്തിൽ 20 രൂപക്ക് ഉച്ചഭക്ഷണം ലഭ്യമാക്കുന്ന ജനകീയ ഹോട്ടലുകൾ സംസ്ഥാനമൊട്ടാകെ രൂപീകരിച്ചിട്ടുണ്ട്. ഇപ്രകാരം ജനകീയ ഹോട്ടലുകൾ മുഖാന്തിരം സാധാരണക്കാരായ ജനങ്ങൾക്ക് ഗുണനിലവാരമുള്ള ഭക്ഷണം ന്യായ വിലക്ക് ലഭ്യമാക്കുവാൻ സാധിക്കുന്നുണ്ട്. 2. അതിജീവനം കേരളീയം പദ്ധതി 2020-21-ലെ സംസ്ഥാന ബഡ്ജറ്റിൽ പ്രഖ്യാപിച്ച പദ്ധതിയാണ് അതിജീവനം കേരളീയം പദ്ധതി. ടി പദ്ധതി പ്രകാരം അയൽക്കൂട്ടതലത്തിൽ പരമാവധി ആളുകൾക്ക് കുടുംബശ്രീയുടെ വിവിധ പദ്ധതികളിലൂടെ വൈദഗ്ധ്യ പരിശീലനം ലഭ്യമാക്കി തൊഴിലവസരങ്ങൾ സൃഷ്ടിക്കുക എന്നതാണ് ലക്ഷ്യമിടുന്നത്. സ്വയംതൊഴിൽ, വേതനാധിഷ്ഠിത തൊഴിൽ എന്നിവയിലൂടെയാണ് സ്ഥിര വരുമാനം ഉറപ്പാക്കുന്നത്. ഇതിന്റെ ഭാഗമായി ഓരോ സിഡിഎസിലും കുറഞ്ഞത് 5 സൂക്ഷ്മ സംരംഭങ്ങൾ ആരംഭിക്കുന്നതു വഴി ആകെ 5000 പുതിയ സൂക്ഷ്മ സംരംഭങ്ങൾ ആരംഭിക്കുന്നതിനാണ് ലക്ഷ്യമിടുന്നത്. 3. ബഡ്സ് - പ്രത്യേക ഉപജീവന പദ്ധതി ബുദ്ധിപരമായ വെല്ലുവിളികൾ നേരിടുന്നവരുടെ വിദ്യാഭ്യാസത്തിനും, പുനരധിവാസത്തിനുമായി പ്രവർത്തിക്കുന്ന ബഡ്സ് സ്ഥാപനങ്ങളിൽ 150 എണ്ണത്തിൽ 2020-21 പ്രത്യേക ഉപജീവന പദ്ധതി നടപ്പിലാക്കുവാൻ ലക്ഷ്യമിട്ടിരുന്നു. പദ്ധതിയുടെ പരിശീലനം നടന്നു വരുന്നു. 4. കുടുംബശ്രീ ജീവൻ ദീപം (എന്റെ കുടുംബം എന്റെ ഉത്തരവാദിത്വം) ഇൻഷുറൻസ് പദ്ധതി കുടുംബശ്രീയിലെ എല്ലാ അംഗങ്ങൾക്കും ഇൻഷുറൻസ് പരിരക്ഷ ഉറപ്പാക്കുന്നതിനായി ആരംഭിച്ച ഇൻഷുറൻസ് പദ്ധതിയാണ് കുടുംബശ്രീ ജീവൻ ദീപം. പദ്ധതിയിൽ പങ്കു ചേരുന്ന അയൽക്കൂട്ടാംഗങ്ങൾക്ക് മരണം സംഭവിച്ചാൽ പദ്ധതിപ്രകാരം അനുവദനീയമായ ഇൻഷുറൻസ് തുകയിൽ നിന്ന് അയൽക്കൂട്ട വായ്പ തിരിച്ചടവുണ്ടെങ്കിൽ അതിനാവശ്യമായ തുക</p>

അയൽക്കൂട്ട ബാങ്ക് അക്കൗണ്ടിലേക്കും ബാങ്കിതുക അംഗത്തിന്റെ അവകാശിക്കും ലഭിക്കുന്നു. പദ്ധതിയുടെ നേട്ടങ്ങൾ അനുബന്ധം 3 ആയി ചേർക്കുന്നു. 2021 ഫെബ്രുവരി 1 മുതൽ 2022 ജനുവരി 31 വരെയാണ് പദ്ധതിയുടെ കാലാവധി. ടി പദ്ധതി അംഗങ്ങളെ ചേർക്കുന്നതിനുള്ള നടപടികൾ ആരംഭിച്ചിട്ടുണ്ട്. 5. കെ.എസ്.എഫ്.ഇ വിദ്യാശ്രീ ചിട്ടി: കോവിഡ് പശ്ചാത്തലത്തിൽ സർക്കാർ ഡിജിറ്റൽ മീഡിയ വഴി കുട്ടികൾക്ക് പഠന സൗകര്യം ഒരുക്കിയപ്പോൾ സാമ്പത്തികമായി പിന്നോക്കം നിൽക്കുന്ന കുട്ടികൾക്ക് പഠനോപാധി ഒരുക്കുന്നതിനായി ത്വരിത സാമ്പത്തിക സഹായം ലഭ്യമാക്കാനായി കെ.എസ്.എഫ്.ഇയുമായി സഹകരിച്ച് കുടുംബശ്രീ വഴി നടപ്പിലാക്കുന്ന പദ്ധതിയാണിത്. ചിട്ടിയിൽ ചേരുന്ന ലാപ് ടോപ്പ് ആവശ്യമായ എല്ലാ അയൽക്കൂട്ടാംഗങ്ങൾക്കും ലാപ് ടോപ്പ് ലഭ്യമാക്കും. നിലവിൽ 6 ലക്ഷം അംഗങ്ങൾ ചിട്ടിയിൽ ചേരാൻ താത്പര്യം പ്രകടിപ്പിക്കുകയും 5 ലക്ഷം അംഗങ്ങൾ ലാപ് ടോപ്പ് വാങ്ങുന്നതിനു താത്പര്യം പ്രകടിപ്പിക്കുകയും ചെയ്തു. 90412 അയൽക്കൂട്ടാംഗങ്ങൾ ഇതുവരെ പദ്ധതിയിൽ ചേർന്നു.

സെക്ഷൻ ഓഫീസർ

അനുബന്ധം - 1

സാമ്പത്തിക വർഷം	അയൽക്കൂട്ടങ്ങളുടെ എണ്ണം	ലിങ്കേജ് വായ്പ തുക (കോടി)
2016 - 2017	59634	2033
2017 - 2018	77711	2335
2018 - 2019	103211	4132
2019 - 2020	53501	2758.86
<b>ആകെ</b>		<b>11258.86</b>

അനുബന്ധം - 2

സാമ്പത്തിക വർഷം	പലിശ സബ്സിഡി തുക (കോടി)
2016 - 2017	31.00
2017 - 2018	59.52
2018 - 2019	55.59
2019 - 2020	34.14
<b>ആകെ</b>	<b>180.25</b>

അനുബന്ധം - 3

പ്രായം	18 മുതൽ 50 വരെ	51 മുതൽ 59 വരെ	60 മുതൽ 65 വരെ	66 മുതൽ 70 വരെ	71 മുതൽ 75 വരെ
ലഭിക്കുന്ന തുക	200000	100000	20000	15000	10000

പ്രായം	18 മുതൽ 50 വരെ	51 മുതൽ 59 വരെ	60 മുതൽ 65 വരെ	66 മുതൽ 70 വരെ	71 മുതൽ 75 വരെ
ലഭിക്കുന്ന തുക	200000	100000	20000	15000	10000